

اسامہ بن لادن کی ہلاکت کے بعد پیدا ہونے والی صورتحال پر غور و خاص کیلئے الطاف حسین کی زیر صدارت ایم کیو ایم کا کئی گھنٹوں طویل اجلاس امریکی فورسز کی کارروائی میں اسامہ بن لادن کی ہلاکت کے بعد پیدا ہونے والی نازک صورتحال، پاکستان اور امریکہ کے موجودہ تعلقات اور ملک کو درپیش نازک صورتحال کے بارے میں تفصیلی تبادلہ خیال لندن، کراچی اور اسلام آباد میں بیک وقت ہونے والا یہ اجلاس کئی گھنٹوں تک جاری رہا اجلاس میں رابطہ کمیٹی، ایم کیو ایم کے صوبائی وزراء، ارکان سندھ اسمبلی اور تنظیمی ونگز اور شعبہ جات کے ارکان شریک ہوئے جبکہ ایم کیو ایم کے سینیٹرز اور ارکان قومی اسمبلی نے اسلام آباد سے بذریعہ ٹیلیفون شرکت کی ملک کی موجودہ نازک صورتحال کی روشنی میں قوم کے نام الطاف حسین کا اہم اور تفصیلی پیغام کل بروز بدھ جاری کیا جائے گا لندن۔۔۔ 10 مئی 2011ء

متحدہ قومی موومنٹ کے قائد الطاف حسین نے اسامہ بن لادن کی ہلاکت کے بعد پاکستان میں پیدا ہونے والی صورتحال پر غور و خاص کیلئے منگل کو ایم کیو ایم کا ایک اہم اجلاس طلب کیا۔ لندن، کراچی اور اسلام آباد میں بیک وقت ہونے والا یہ اجلاس کئی گھنٹوں تک جاری رہا جس میں رابطہ کمیٹی لندن کے علاوہ کراچی سے رابطہ کمیٹی پاکستان کے ارکان، ایم کیو ایم کے صوبائی وزراء، ارکان سندھ اسمبلی اور تنظیمی ونگز اور شعبہ جات کے ارکان شریک ہوئے جبکہ ایم کیو ایم کے سینیٹرز اور ارکان قومی اسمبلی نے اسلام آباد سے بذریعہ ٹیلیفون شرکت کی۔ جناب الطاف حسین کی زیر صدارت ہونے والے اس اہم اجلاس میں امریکی فورسز کی کارروائی میں اسامہ بن لادن کی ہلاکت کے بعد ملک میں پیدا ہونے والی نازک صورتحال، پاکستان اور امریکہ کے موجودہ تعلقات اور ملک کو درپیش نازک صورتحال کے بارے میں تفصیلی تبادلہ خیال کیا گیا۔ جناب الطاف حسین نے ملک کی موجودہ نازک صورتحال کی روشنی میں پاکستانی قوم کی رہنمائی کیلئے قوم کے نام ایک اہم اور تفصیلی پیغام تیار کیا ہے جو کل میڈیا کو جاری کیا جائے گا۔

نوشہہ ضلع کچہری میں بم دھماکے پر الطاف حسین کی سخت ترین الفاظ میں مذمت

لندن۔۔۔ 10 مئی 2011ء

متحدہ قومی موومنٹ کے قائد جناب الطاف حسین نے نوشہہ ضلع کچہری میں بم دھماکے کی سخت ترین الفاظ میں مذمت کی ہے اور دھماکے میں خاتون اہلکار سمیت 2 افراد کی شہادت اور متعدد کے زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ بم دھماکے کے بے گناہ عوام کی زندگیوں سے کھیلنے والے نہ صرف دین اسلام بلکہ انسانیت کے کھلے دشمن ہیں۔ انہوں نے کہا کہ ایسے سفاک دہشت گرد جو دہشت گردی اور بم دھماکے کر رہے ہیں وہ انسانیت سے عاری ہیں اور بم دھماکوں اور دہشت گردی کے ذریعے اپنی سفاکیت اور بربریت کا مظاہرے کر کے ملک کی سلامتی کو عدم استحکام سے دوچار کرنا چاہتے ہیں۔ انہوں نے بم دھماکے میں شہید ہونے والی خاتون اہلکار سمیت دو افراد کے تمام سوگوار لواحقین سے دلی تعزیت و ہمدردی کا اظہار کرتے ہوئے شہداء کی مغفرت اور زخمی کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری، وزیراعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ نوشہہ ضلع کچہری میں بم دھماکے کا سنجیدگی سے نوٹس لیا جائے، دہشت گردی میں ملوث سفاک دہشتگردوں کو فی الفور قلع قمع کیا جائے اور دہشت گردی کے خلاف جاری جنگ میں عوام کی جان و مال کے تحفظ کو ہر قیمت پر یقینی بنایا جائے۔

ایم کیو ایم محمود آباد سیکٹر کے کارکن عامر رزاق کی شہادت پر الطاف حسین کا اظہار افسوس

لندن۔۔۔۔۔ 9 مئی، 2011ء

متحدہ قومی موومنٹ کے قائد جناب الطاف حسین نے ایم کیو ایم محمود آباد سیکٹر یونٹ یو 5 کے کارکن عامر رزاق کی شہادت پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ شہید کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم محمود آباد سیکٹر کے کارکن عامرزاق کے قتل کا فوری نوٹس لیا جائے، رابطہ کمیٹی واقعہ میں ملوث جرائم پیشہ ودہشت گرد عناصر کو فی الفور گرفتار کر کے عبرتناک سزا دی جائے کراچی۔۔ 9 مئی 2011ء

متحدہ قومی موومنٹ کی رابطہ کمیٹی نے مسلح دہشت گردوں کی فائرنگ سے ایم کیو ایم محمود آباد سیکٹر یو سی 5 کے کارکن عامرزاق کے بہیمانہ قتل پر شدید الفاظ میں مذمت کا اظہار کیا ہے اور بہیمانہ قتل کے اس واقعہ کو شہر کا امن خراب کرنے کی سازش کا تسلسل قرار دیا ہے۔ ایک بیان میں رابطہ کمیٹی نے کہا کہ ایسا لگتا ہے کہ شہر میں دہشت گردوں اور جرائم پیشہ عناصر کو قتل وغارتگری کا کھلا لائسنس دیدیا گیا اور یہی وجہ ہے کہ یہ جرائم پیشہ اور دہشت گرد عناصر شہر بھر میں آزادانہ قتل وغارتگری کی وارداتوں میں مصروف ہیں اور عامرزاق کا قتل بھی اس واقعہ کی کڑی ہے۔ انہوں نے کہا کہ رواں سال میں ایم کیو ایم کے 100 سے زائد کارکنان و ہمدردوں کو قتل کیا جا چکا ہے لیکن آج تک ایک بھی قاتل کو گرفتار نہیں کیا گیا جس کی جتنی بھی مذمت کی جائے کم ہے۔ رابطہ کمیٹی نے صدر پاکستان آصف علی زرداری، وزیراعظم سید یوسف رضا گیلانی اور وزیر داخلہ رحمن ملک سے مطالبہ کیا ہے کہ عامرزاق کے قتل کا فوری نوٹس لیا جائے اور اس واقعہ ملوث جرائم پیشہ ودہشت گردوں اور ان کی سرپرستی کرنے والے عناصر کو فی الفور گرفتار کر کے عبرتناک سزا دی جائے۔ رابطہ کمیٹی نے عامرزاق شہید کے لواحقین سے دلی تعزیت کرتے ہوئے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو کوصبر جمیل عطا کرے۔

منگلہ ڈیم کی رائٹلی کشمیری عوام کو دی جائے، طاہر کھوکھر

آزاد کشمیر:۔۔۔ 10 مئی، 2011ء

آزاد کشمیر کی قانون ساز اسمبلی میں حق پرست وزیر برائے سیاحت و آثار قدیمہ محمد طاہر کھوکھر نے اپنے ایک بیان میں کہا ہے کہ کشمیر کا مسئلہ اسی وقت حل ہوگا جب آزاد کشمیر میں اور پورے پاکستان میں غریب و متوسط طبقے کی حکمرانی قائم ہوگی۔ جب سرمایہ داروں، وڈیروں، سرداروں اور جاگیرداروں کی حکمرانی ختم ہوگی اور، آزاد کشمیر سرمایہ داروں اور برادریوں کے طلسم سے نجات پائے گا۔ انہوں نے کہا کہ وہ وقت دور نہیں جب کشمیری عوام کا استحصال اور استحصالی کا نظام ختم ہوگا، آزاد کشمیر سرمایہ داروں اور پاکستان وڈیروں جاگیرداروں سے آزاد ہوگا تو پھر مقبوضہ کشمیر کو بھی آزادی سے کوئی نہیں روک سکتا۔ انہوں نے کہا کہ آزاد کشمیر کی برادریوں کو بھی یہ سمجھانا ہے، کہ پندرہ خاندان ہیں جو آزاد کشمیر میں ایکشن لڑتے ہیں اور چیتے ہیں گویا کہ آزاد کشمیر پندرہ خاندانوں کی بادشاہت کا نام ہے جب تک اہلیان کشمیر پندرہ خاندانوں کی موروثی سیاست کا خاتمہ نہیں کرتے اس وقت تک کشمیر کا مسئلہ نہیں ہوگا۔ انہوں نے کہا کہ اہلیان کشمیر کیلئے آگ و خون کے دریا پار کرنا نئی بات نہیں ہے اگر ایک مرتبہ پھر پاکستان اور آزاد کشمیر میں انقلاب کیلئے غریب و متوسط طبقے کو اوپر لانے کیلئے آگ کا ایک اور دریا بھی ہمیں عبور کرنا پڑے تو میں سمجھتا ہوں کہ کشمیر کی آزادی، خود مختاری اور حق خود ارادیت کیلئے یہ مہنگا سودا نہیں ہوگا۔ انہوں نے کہا کہ ہم کشمیر کی ترقی و خوشحالی کو یقینی بنا کر رہیں گے، منگلہ ڈیم میر پور میں ہے اور اس کی رائٹلی اہلیان کشمیر کو دینے کیلئے ایم کیو ایم کا پہلا مطالبہ ہوگا۔ آزاد کشمیر میں ایک انتخابات سروں پر ہے، ہمیں کشمیر میں خوشحالی کیلئے قائد تحریک جناب الطاف حسین کا ساتھ دینا ہوگا اور عام پڑھے لکھے افراد کو اسمبلیوں میں پہنچانا ہوگا۔

کے ای ایس سی کی انتظامیہ اور یونین اپنے باہمی تنازعے افہام و تفہیم سے حل کریں، حق پرست ارکان سندھ اسمبلی

انتظامیہ اور یونین کے مابین تنازعہ کا خمیازہ شہریوں کو بھگتنا پڑ رہا ہے

کراچی۔۔۔ 10 مئی، 2011ء

متحدہ قومی موومنٹ کے حق پرست ارکان سندھ اسمبلی نے کراچی الیکٹرک سپلائی کمپنی کی انتظامیہ اور یونین کے درمیان تنازعہ پر گہری تشویش کا اظہار کرتے ہوئے کہا ہے کہ کے ای ایس سی کی انتظامیہ اور یونین کے مابین تنازعہ کا خمیازہ شہر کے عوام کو بھگتنا پڑ رہا ہے۔ اپنے مشترکہ بیان میں انہوں نے کہا کہ کراچی میں طویل دورانیے کی لوڈ شیڈنگ سے کراچی کے عوام شدید ذہنی کرب کا شکار ہیں ایک جانب بجلی کی لوڈ شیڈنگ سے شہریوں کے معمولات زندگی بری طرح متاثر ہو رہے ہیں جبکہ دوسری جانب کراچی کی صنعتی اور تجارتی سرگرمیاں بھی تعطیل کا شکار ہیں۔ انہوں نے کہا کہ ان حالات میں شہریوں کو لوڈ شیڈنگ کے عذاب سے نجات دلانا کے ای ایس سی کی انتظامیہ اور یونین کی بنیادی ذمہ داری ہے لیکن انتظامیہ اور یونین کے باہمی تنازعہ کے باعث کراچی کے عوام کی زندگی مزید اجیرن بن رہی ہے۔ حق پرست ارکان سندھ اسمبلی نے کے ای ایس سی کی انتظامیہ اور مزدور یونین سے مطالبہ کیا کہ وہ اپنے باہمی تنازعات افہام و تفہیم سے دور کریں اور شہریوں کو لوڈ شیڈنگ کے عذاب سے نجات دلانے کے لئے اپنے بنیادی فرائض ادا کریں۔

ایم کیو ایم کے کارکنان سے رابطہ کمیٹی کا اظہارِ تعزیت

کراچی:۔۔۔۔۔ 9 مئی، 2011ء

متحدہ قومی موومنٹ کی رابطہ کمیٹی نے ایم کیو ایم ملیٹرکٹریٹ 101 کے کارکن شہاب الدین کی والدہ محترمہ رضیہ بیگم اور ایم کیو ایم ایڈیٹرز ونگ کی مرکزی کمیٹی کے رکن قمر الدین کے بڑے بھائی سمیع الدین کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

پشاور کے خیبر بازار میں گاڑی میں دھماکے کے نتیجے میں مقامی صحافی کی ہلاکت پر الطاف حسین کا اظہارِ افسوس

لندن:۔۔۔۔۔ 10 مئی، 2011ء

متحدہ قومی موومنٹ کے قائد جناب الطاف حسین نے پشاور کے خیبر بازار میں گاڑی میں دھماکے کے نتیجے میں مقامی صحافی نصر اللہ کی ہلاکت پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے صحافی نصر اللہ گاڑی میں دھماکے میں ناگہانی موت پر مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی ہے کہ اللہ تعالیٰ نصر اللہ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔

نجی ٹی وی چینل کے رپورٹر اور کیمرہ مین پر حملہ آزادی صحافت پر حملہ ہے، رابطہ کمیٹی

کراچی:۔۔۔۔۔ 10 مئی، 2011ء

متحدہ قومی موومنٹ کی رابطہ کمیٹی نے بنارس چوک میں نجی ٹی وی چینل کے رپورٹر آصف طاگر اور کیمرہ مین انور مارفانی پر نامعلوم افراد کی جانب سے تشدد کرنے پر مذمت کرتے ہوئے اس واقعہ کو آزادی صحافت پر حملہ قرار دیا ہے۔ اپنے بیان میں رابطہ کمیٹی نے کہا کہ بنارس چوک پر نامعلوم افراد کی جانب سے نجی ٹی وی رپورٹر اور کیمرہ مین حملہ کرنا آزادی صحافت پر قدغن لگانے کے مترادف ہے۔ انہوں نے کہا کہ آزادی صحافت کا اظہار کرنے والے صحافیوں کو ان کے پیشہ وارانہ خدمات انجام دینے سے روکنا انتہائی شرمناک واقعہ ہے۔ انہوں نے کہا کہ یہ واقعہ اس وقت پیش آیا جب نجی ٹی وی کے رپورٹر اور کیمرہ مین بنارس پر ہونے والے جلسہ کے سلسلے میں اپنے فرائض انجام دے رہے تھے کہ وہاں پر موجود نامعلوم مسلح دہشت گردوں نے سرکاری اہلکاروں کی موجودگی میں صحافیوں کو بدترین تشدد کا نشانہ بنایا جس کی جنتی بھی مذمت کی کم ہے۔ رابطہ کمیٹی نے حکومت سے مطالبہ کیا کہ صحافیوں کو تشدد کا نشانہ بنانے کے واقعہ کا نوٹس لیا جائے اور اس میں ملوث افراد کو گرفتار کر کے سخت سے سخت دی جائے۔

نظریاتی تحریک اور اسکے کارکنان کو ہمیشہ سے مصائب و مشکلات کا سامنا رہا ہے۔ راشد ممتاز

حیدرآباد:۔۔۔۔۔ 10 مئی، 2011ء

تحریکوں میں لوگ آتے ہیں اور جاتے ہیں حوصلے بنتے اور ٹوٹتے ہیں یہ عمل جاری رہتا ہے اور وقت ثابت کرتا ہے کہ کس کے حوصلے اس کے زبانی دعووں کے مطابق قائم رہے ان خیالات کا اظہار متحدہ قومی موومنٹ حیدرآباد زون کے رکن زول کمیٹی راشد ممتاز نے سیکٹری میں جنرل ورکرز اجلاس سے خطاب کرتے ہوئے کیا اجلاس میں سیکٹری کے ذمہ داران و کارکنان نے کثیر تعداد میں شرکت کی۔ انہوں نے کہا کہ نظریاتی تحریک اور اسکے کارکنان کو ہمیشہ سے مصائب و مشکلات کا سامنا رہا ہے کیونکہ وہ ایک ایسے نظام کی تبدیلی کی جدوجہد کرتے ہیں جس میں تمام قومیں اپنے حقوق سے محروم ہوں اور ایک مخصوص طبقہ حکومت کرتا چلا جا رہا ہے اسلئے اس ملک میں رائج فرسودہ جاگیر دانہ نظام کے خلاف آواز حق بلند کرنے والوں کو اس نظام کے حامی لوگ انہیں اپنا دشمن سمجھ کر ان کے سامنے مشکلات کھڑی کرتے ہیں لیکن جو کارکن نظریاتی طور پر مضبوط ہوتا ہے وہ اپنے مشن و مقصد کے حصول کیلئے ان لوگوں کے سامنے سیدھے پلائی دیوار ثابت ہوتا ہے اور اپنی تمام تر صلاحیتیں استعمال کرتے ہوئے تحریک اور اسکے مشن کی کامیابی کیلئے شب و روز محنت کرتا ہے۔

ایم کیو ایم حیدرآباد کی جانب سے جوائنٹ سیکلٹرا نچارج اور کارکن سے انکی والدہ کے انتقال پر تعزیت

حیدرآباد۔۔۔ 10 مئی 2011ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے سیکلٹریٹ کے جوائنٹ انچارج افضل راجپوت سے انکی والدہ اور لیبرڈویشن کے کارکن فرحان احمد سے انکی والدہ کے انتقال پر اپنے گہرے رنج و غم اور دلی افسوس کا اظہار کرتے ہوئے دعا کی کہ اللہ تعالیٰ مرحومہ کے درجات کو بلند فرمائے اور تمام سوگواران کو صبر جمیل کی توفیق دے (آمین) علاوہ ازیں متحدہ قومی موومنٹ حیدرآباد کے زونل انچارج محمد شریف اور زونل ممبر مبین احمد نے سیکلٹریٹ کے ذمہ داران و کارکنان کے ہمراہ افضل راجپوت کی والدہ کی نماز جنازہ و تدفین میں شرکت کی جبکہ اراکین زونل کمیٹی افتخار احمد قائم خانی اور ظفر احمد صدیقی نے لیبرڈویشن کے ذمہ داران و کارکنان کے ہمراہ فرحان احمد کی والدہ کی نماز جنازہ و تدفین میں شرکت کی۔

ملک میں غریب متوسط طبقے کا انقلاب پر باہوگا اور ملک سے موروثی سیاست کا خاتمہ ہوگا، اندرون سندھ تنظیمی کمیٹی

جیکب آباد۔۔۔ 10 مئی 2011ء

متحدہ قومی موومنٹ جیکب آباد کے زون کے زیر اہتمام زونل آفس میں جنرل ورکرز اجلاس منعقدہ ہوا کیا گیا جس میں اندرون سندھ تنظیمی کمیٹی کے اراکان علی مرتضیٰ سومرو اور عاشق حسین نے جیکب آباد زون کے یونٹوں کے ذمہ داران کے ناموں کا اعلان کیا۔ اجلاس میں، جیکب آباد زون کے زونل انچارج اور اراکین کے علاوہ ایم کیو ایم کے کارکنان نے بڑی تعداد میں شرکت کی۔ اس موقع پر اندرون سندھ تنظیمی کمیٹی اراکان نے اجلاس سے خطاب کرتے ہوئے کہا کہ ایم کیو ایم پورے پاکستان کے 98 فیصد مظلوم عوام کے دل کی دھڑکن بن چکی ہے اور اب دن دو نہیں جب ملک میں غریب متوسط طبقے کا انقلاب پر باہوگا اور ملک سے موروثی سیاست کا خاتمہ ہوگا۔ انہوں نے کہا کہ ایم کیو ایم ایک انقلابی تحریک ہے جس کا مشن و مقصد ملک میں غریب و مظلوم عوام کی حکمرانی قائم کر کے ملک سے جاگیر دارانہ، وڈیریانہ اور سرمایہ دارانہ نظام کا خاتمہ کرنا ہے بعد ازاں انہوں نے یونٹوں کی تنظیم نو کرتے ہوئے نونمختب ذمہ داران کو قائد تحریک جناب الطاف حسین کی جانب سے مبارکباد پیش کی۔

پاکستان کی ترقی، خوشحالی اور عوام کی فلاح و بہبود کیلئے فرسودہ جاگیر دارانہ نظام کا خاتمہ ناگزیر ہے، سید شاہین انور گیلانی

لاہور۔۔۔ 10 مئی، 2011ء

ایم کیو ایم لاہور زون کے انچارج سید شاہین انور گیلانی نے کہا ہے کہ غریب و متوسط طبقے کی قیادت کے انقلاب کا راستہ روکا نہیں جاسکتا اور قائد تحریک جناب الطاف حسین کی قیادت میں جاگیر دارانہ نظام اور کرپٹ سیاسی کچھر کا خاتمہ پاکستان کا مقدر بن چکا ہے۔ یہ بات انہوں نے ایم کیو ایم لاہور زون میں آنے والے مختلف شعبہ ہائے زندگی سے تعلق رکھنے والے افراد سے بات چیت کرتے ہوئے کہی، اس موقع پر ایم کیو ایم لاہور زون و ڈسٹرکٹ کے ذمہ داران بھی موجود تھے۔ انہوں نے کہا کہ کرپٹ جاگیر داروں، وڈیروں اور سیاستدانوں نے قومی دولت لوٹ کر قومی خزانہ خالی کر دیا ہے جس کے باعث 98 فیصد غریب و متوسط طبقے کے عوام غربت، مہنگائی اور بے روزگاری جیسے بنیادی مسائل کا شکار ہیں۔ انہوں نے کہا کہ پاکستان کی ترقی، خوشحالی اور عوام کی فلاح و بہبود کیلئے فرسودہ جاگیر دارانہ نظام کا خاتمہ ناگزیر ہے۔

ایم کیو ایم زونل انچارج زاہد ملک کی سینئر صحافی اور ڈان نیوز اسلام آباد کے بیورو چیف ارشد شریف کے والد کموڈور (ر) محمد شریف

اور انکے بھائی میجر ڈاکٹر اشرف شریف کے جنازے میں شرکت، لواحقین سے قائد تحریک الطاف حسین کی جانب سے دلی تعزیت و ہمدردی کا اظہار کیا

راولپنڈی۔۔۔۔۔ 10 مئی 2011ء

متحدہ قومی موومنٹ کے وفد نے سینئر صحافی اور انگریزی اخبار ڈان نیوز اسلام آباد کے بیورو چیف ارشد شریف کے والد کموڈور (ر) محمد شریف اور انکے بھائی میجر ڈاکٹر اشرف شریف کے جنازے میں شرکت کی، ایم کیو ایم کے وفد میں زونل انچارج زاہد ملک، اور ضلع اسلام آباد کے سیکریٹری اطلاعات ملک منیر شامل تھے، زونل انچارج زاہد ملک نے لواحقین سے قائد تحریک الطاف حسین کی جانب سے دلی تعزیت و ہمدردی کا اظہار کیا، اور دعا کی ہے کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

